



सत्यमेव जयते

राजभवन सूचना परिसर, उत्तराखण्ड  
प्रेस विज्ञप्ति

## पर्यावरण संरक्षण भी देश प्रेम व राष्ट्र सेवा है: राज्यपाल

राजभवन देहरादून 16 मई, 2019

पर्यावरण संरक्षण प्रत्येक नागरिक का कर्तव्य है। पर्यावरण संरक्षण भी देश प्रेम व राष्ट्र सेवा है। धार्मिक व अध्यात्मिक संस्थाएं भी पर्यावरण संरक्षण के लिये आगे आये। राज्यपाल श्रीमती बेबी रानी मौर्य ने गुरुवार को परमार्थ निकेतन ऋषिकेश में आयोजित श्री राम कथा में प्रतिभाग करते हुए यह विचार व्यक्त किये। राज्यपाल श्रीमती मौर्य ने कहा कि भारतीय अध्यात्म में प्रकृति, पेड़-पौधे, जल और नदियों को पूजा जाता है तथा प्रकृति के सानिध्य में रहने के लिये प्रेरित किया जाता है। वैदिक धर्म, संस्कृति व परम्पराएं हमेशा से ही पर्यावरण संरक्षण एवं जल संरक्षण के प्रति समर्पित रहे हैं। राज्यपाल ने कहा कि लोग रामकथा के श्रवण से शुद्ध अन्तःकरण से मानवता की सेवा के लिये प्रेरित होंगे ऐसी आशा है। देवभूमि उत्तराखण्ड में पॉलिथीन मुक्त पर्यावरण व निर्मल गंगा हेतु सभी को प्रयास करने होंगे। भारत को विश्व गुरु बनाने हेतु सभी को दृढ़ सकल्प लेना होगा। उन्होंने मातृ भाषा हिन्दी व संस्कृत भाषा के अधिकाधिक प्रयोग को प्रोत्साहित करने की बात भी कही। इस अवसर पर परमार्थ निकेतन के अध्यक्ष स्वामी चिदानन्द सरस्वती, कथावाचक श्री मुरलीधर जी महाराज तथा अन्य गणमान्य लोग उपस्थित थे।

-----0-----